

## دانشور یا کان شور



میرے مہربان معروف ادیب و شاعر پروفیسر اسلم انصاری، ادبی مجلے "اشارت" میں شامل اپنے ایک تازہ مقالے میں، "دانشور" کے حوالے سے لکھتے ہیں۔

دانشور، تعقل و تفکر کی بنیاد پر تضادات و تناقضات کی فہم چاہتا ہے  
دانشور فلسفی اور سائنس دان بھی ہو سکتا ہے۔۔۔ بلکہ عموماً وہ  
سائنس اور فلسفے کے مابین ایک نقطہ اتصال پر ہوتا ہے  
دانشور زندگی کے آن کھے بھیدوں کو جانتا اور ان سنی باتوں کو سمجھتا ہے  
دانشور کسی حد تک تخلیق کار بھی ہوتا ہے۔

دانشور عموماً کسی خاص نظام فکر کے ماتم سوچتا ہے، آج کے دانشور کی تعقل پسندی بالعموم یا تو لبرل ازم پر مبنی ہے یا مارکیٹ اور مادی جدیدیت پر!

اسلم انصاری، ذی علم آدمی ہیں۔ ان کے مطالعہ کی وسعت، گیرائی اور گہرائی ان کی علمی گفتگو، ان کا لب و لہجہ، ان کا اسلوب نگارش، ان کی تراکیب، انتخاب الفاظ اور موضوع پر گرفت انہی کا خاصہ ہے۔ بہت کم لوگ اس طرح خوبیوں کا مجموعہ ہوتے ہیں۔ مگر دانشوروں کا جو شخص انہوں نے ابھارا ہے وہ کم از کم اس عہد زہول میں تو شاذ ہے اور عربی کا محاورہ ہے "النشاذ کالمعدوم" (جو شاذ و نادر ہو وہ نہ ہونے کے برابر ہے) یا اہل فارس کہتے ہیں..... "باید و شاید" اور پنجابی میں کہا جاتا ہے..... "ورلا ورا، مانواں، مانواں"۔ ورنہ تو، ہماری باسی کڑھی جیسی قومی زندگی میں اکثر و بیشتر دانشوری کو اُبال آتا رہتا ہے اور بہت سے دانشور ابھرتے ڈوبتے رہتے ہیں۔ بلکہ ایسے دانشور "جمو لے پھلیوں" کی طرح ہوٹلوں میں بکھرے بکھرے، بال بکھرانے عام چلتے ہیں جو ایک خاص نظام فکر کی پیداوار ہیں اور اسی نظام فکر کے حوالے سے سوچتے، کہتے اور لکھتے ہیں۔ میری دانست میں وہ نظام فکر جس نے ایسا سستا "دان شور" پیدا کیا ہے۔ صرف ایک ہے۔ یعنی "آوارہ خیالی"! جہاں تک لبرل ازم اور مارکیٹ یا مادی جدیدیت کی بات ہے تو ہمارے یہاں کی دانشوری میں..... اصل میں دونوں ایک ہیں! ہماری آج کل کی دانشوری جس نظام فکر کی اسیر و اجیر ہے، اس میں "روشن خیالی" اور "آزاد خیالی" کے نام پر ہمارے پاکستانی "دان شور" خیال کے جنگ بے گام کو اسپ تازی جانتے ہوئے ہر پیشے میں سرپٹ دوڑاتے ہوئے نظر آتے ہیں اور اپنے جہل مرکب کو علم و سنجھی، فہم و فراست، روشنی و راستی سمجھتے سمجھاتے اور "کودک نادان" کو اسکا صید زہوں بناتے ہیں۔ آج کے آزاد خیالی، روشن خیالی اور

تاریک دماغ "دان شور" جہاں تہاں مضمیں برساتے اور میرِ مظل بنیتے ہیں تو ہمیشہ ہی کستا، جاسٹھ لگتے ہیں کہ "مولوی مذہب کی جس تعبیر پر اڑا ہوا ہے وہ نہ صرف یہ کہ طرزِ سخن ہے بلکہ حد درجہ کی پھمڈی اور بیک ورلڈ سوچ ہے۔ اس دور میں تو تمام شعبہ ہائے زندگی کے فنڈ اسیٹلز صیغ ہو چکے ہیں۔ سماج میں پھیلتے ہوئے زندگی کے نئے رنگ ڈھنگ دیکھنیے، آنے والے دور کی بشری حیثیات نگاہ میں لائیے اور پھر اس نگاہ گداسولوی کا نیگیٹو رول بھی دیکھنیے۔ آپ غور کریں اور مشاہدہ کریں۔ جناب! یہ کمپیوٹر لیج ہے۔ اور ڈش انٹینا کا دور ہے۔ صحافت، آج کے دور میں صنعت ہے۔ تجارت کا اب یہ حال ہے کہ پاکستان میں بیٹھ کر، شماریات و اطلاعات کی بنیاد پر کروڑوں اربوں کا لین دین بیرون ملک میں طے پا جاتا ہے۔

زبان و ادب میں اور اصنافِ ضمن میں ایسی بنیادی تبدیلیاں آگئی ہیں جن کے بغیر کوئی آدمی چل نہیں سکتا۔ مثلاً شاعری میں وہ پرانا سٹم..... بحر، قافیہ، ردیف، مفاعیلن فاعل، فاعلات وغیرہ سب قصہ ماضی ہو چکا ہے۔ اب تو آزاد اور نثری نظم کا اور حائیکو کا دور ہے۔

اسی طرح اخلاقیات کا وہ پرانا اور فرسودہ تصور دم توڑ گیا ہے۔ عورت میں "میل شاؤزم" کا مقابلہ کرنے کا حوصلہ اور شعور آ گیا ہے۔ اب مرد کو لیڈرینڈ جٹلمین کہنا ہوگا "لیڈر فٹ" ماننا ہوگا۔ عورت مرد کے آزادانہ اور بے جہانہ میل ملاقات پر حائد کی گئی ناروا پابندیاں بے اثر اور بے معنی ہونے کو ہیں۔ اس روشن خیالی کے زمانہ میں جہالت اور تاریکی کے زمانہ کی ہر روایت دم توڑ رہی ہے۔ آج کے دور میں تو عورت مسکراتی آنکھوں کے ساتھ قہقہوں کی برکھا برساتی ایک زبردست تفریح مہیا کرتی ہے، حسن بکھیرتی ہے۔ فضا کو جمال آگئیں کر دیتی ہے۔ چونکہ تفریح کے بنیادی عناصر تبدیل ہو گئے ہیں لہذا عورت کی ترجیحات تبدیل ہو چکی ہیں۔ اب پردہ کا وہ تصور نہیں جو ملازم نے سماج میں متعارف کرایا اور نصف بہتر کو کھاڑ خانے کا مال بنا دیا۔ اسی تشدد اور دباؤ کے خلاف عورت نے اس فرسودہ نظام سے بغاوت کر دی ہے۔ اب گھریلو عورت کا تصور یہ ہے کہ وہ سوشل لائف بھی انہوائے کرے۔ عورت کام کرنے اور بچے جننے کی مشین نہیں ہے۔ اب ہر کام کی الگ مشین ملتی ہے۔ اب گریسٹن کا تصور بدل گیا ہے۔

سماج میں، روتوں میں اور فکر و عمل میں تبدیلی لانا انسان کا بنیادی حق ہے۔ مذہبی رویے بھی ہم سے متعلق ہیں اور ہم ان تبدیلیوں کا مکمل حق رکھتے ہیں۔ یہی "روشن خیالی" ہے۔

قارئین کرام! روشن خیالی اور دانش وری کے نام پر یہ سب کچھ اس پاکستان میں کہا اور لکھا جا رہا ہے جس پاکستان کا مطلب لا الہ الا اللہ بتلایا اور جتکلیا جاتا ہے۔ میں پوچھتا ہوں، انہی اعمال و افکار کا نام لا الہ الا اللہ ہے؟ کیا ایسے لوگ پاکستان میں اسلام کی حکومت بنائیں گے؟ اور کیا ایسے فاسق و فاجر، ملحد و زندقہ لوگوں کا اقتدار میں آجانا اسلامی حکومت کا مترادف ہے؟